

അബ്രഹാമിന്റെ അനുഗ്രഹം - സാക് പുനൻ

WFTW Malayalam 14 Novemberr 2010

www.jeevamozhikal.org

അബ്രഹാമിന്റെ അനുഗ്രഹം നമുക്കു ലഭ്യമാക്കുന്നതാണ് പരിശുദ്ധാത്മവരം എന്നാണ് വേദപുസ്തകം പറയുന്നത് (ഗല.3:4) ദൈവം അബ്രഹാമിനെ അനുഗ്രഹിച്ചപ്പോൾ ഇങ്ങനെ പറഞ്ഞു: “ഞാൻ നിന്നെ അനുഗ്രഹിക്കും, നീ ഒരു അനുഗ്രഹമായിരിക്കും, ഭൂമിയിലെ സകല കുടുംബങ്ങളും നിന്നിലൂടെ അനുഗ്രഹിക്കപ്പെടും (ഉല്പ.12-2,3)”.

ഈ അനുഗ്രഹത്തിനു രണ്ടു ഭാഗമുണ്ട് “ഞാൻ നിന്നെ അനുഗ്രഹിക്കും” എന്നും “ നീ ഒരു അനുഗ്രഹമായിരിക്കും” എന്നും.. നാം പരിശുദ്ധാത്മാവിനാൽ നിറഞ്ഞു കഴിയുമ്പോൾ ഇതാണ് സംഭവിക്കുന്നത്.

പല വിശ്വാസികളും പരിശുദ്ധാത്മാവിനാൽ നിറഞ്ഞ് സ്വയം അനുഗ്രഹിക്കപ്പെടുവാൻ ശ്രമിക്കുന്നത് അല്ലാതെ മറ്റുള്ളവരെ അനുഗ്രഹിക്കുന്നതിനു വേണ്ടിയല്ല ഇതിനാലാണ് ഇന്നത്തെ ക്രൈസ്തവലോകത്ത് പരിശുദ്ധാത്മാവിന്റെ വ്യാജ അനുഭവങ്ങൾ അനിയന്ത്രിതമായി ഉണ്ടായിക്കൊണ്ടിരിക്കുന്നത്.

പരിശുദ്ധാത്മാവിന്റെ ശക്തി നമ്മെ ഭൂമിയുടെ അറ്റത്തോളം യേശുവിന്റെ സാക്ഷികളാക്കുമെന്നാണ് (അപ്പോ.പ്രവൃ.1:8) അവിടുന്ന് പറഞ്ഞത്. (യേശു ലോകത്തിന് ആയിരുന്നതുപോലെ “മറ്റു ഉളവർക്കൊരു അനുഗ്രഹം”ആകുക) - ഭൂമിയിലെ സകല വംശങ്ങളും നിന്നാൽ അനുഗ്രഹിക്കപ്പെടും എന്നുള്ള അബ്രഹാമിന്റെ അനുഗ്രഹം ഇതാണ്. (ഉല്പ.12:3). ഭൂമിയുടെ എല്ലാ ഭാഗത്തുമുള്ള കുടുംബങ്ങൾ അബ്രഹാമിലൂടെ അനുഗ്രഹിക്കപ്പെടും എന്നതുപോലെ പരിശുദ്ധാത്മാവിനാൽ നിറയുമ്പോൾ നമ്മിലൂടെ ഭൂമിയുടെ എല്ലാ ഭാഗത്തുമുള്ള കുടുംബങ്ങളും അനുഗ്രഹിക്കപ്പെടും.

നസ്രത്തിലെ പള്ളിയിൽ വച്ച് യഹൂദന്മാരോട് താൻ ആത്മാവിനാൽ നിറയപ്പെട്ടതിനെ കുറിച്ചും അതിന്റെ ഫലമായുള്ള അനുഗ്രഹത്തെക്കുറിച്ചും യേശു ഇങ്ങനെയാണ് പറഞ്ഞത്: “ദരിദ്രരോടു സുവിശേഷം അറിയിക്കുവാനും, ഹൃദയം നുറുങ്ങിയവരെ സൗഖ്യമാക്കുവാനും, ബലന്മാരെ വിടുവിക്കുവാനും പീഡിതന്മാരെ വിടുവിച്ചയക്കുവാനും, കരുടന്മാർക്കു കാഴ്ച നൽകുവാനും അങ്ങനെ ദൈവത്തിന്റെ അനുഗ്രഹം എല്ലാവർക്കും നൽകുവാനുമായി എന്നെ അയച്ചിരിക്കുന്നു” (ലൂക്കോ. 4-18,19). ശ്രദ്ധിക്കുക, ഇവിടെ അഭിഷേകത്തിന്റെ ഫലമായുള്ള അനുഗ്രഹങ്ങളെല്ലാം മറ്റുള്ളവർക്കു വേണ്ടിയാണ്. കൊർന്നല്ലൊസിന്റെ ഭവനത്തിൽ വച്ചുള്ള പത്രോസിന്റെ വാക്കുകളും ഇതിനെ ശരി വയ്ക്കുന്നു: “യേശുവിനെ ദൈവം പരിശുദ്ധാത്മാവിനാലും ശക്തിയാലും അഭിഷേകം ചെയ്തതിനാൽ അദ്ദേഹം നമ്മെ ചെയ്തും പൈശാചിക ശക്തിക്ക് അധീനരായിരുന്നവരെ സൗഖ്യമാക്കിക്കൊണ്ടും സഞ്ചരിച്ചു”. (അപ്പോ.പ്രവൃ.10:38). ഇവിടെ വീണ്ടും നാം കാണുന്ന ഊന്നൽ മറ്റുള്ളവരെ അനുഗ്രഹിക്കുക എന്നതിനാണ്.

തന്റെ ശിഷ്യന്മാരെ, സ്വർഗസ്ഥനായ പിതാവിനോട് പരിശുദ്ധാത്മാവിനെ ലഭിക്കുവാൻ വേണ്ടി പ്രാർത്ഥിക്കുന്ന കാര്യം യേശു ഒരു ഉപമ ഉപയോഗിച്ചാണ് പഠിപ്പിച്ചത് (ലൂക്കോ.11:5:13). തന്റെ വീട്ടിൽ വന്ന ആൾക്കു നൽകുവാൻ കുറച്ചു അപ്പം ലഭിക്കുന്നതു വരെ അയൽക്കാരന്റെ വീട്ടു

വാതിൽക്കൽ മുട്ടിക്കൊണ്ട് നിന്ന ഒരുവനെ കുറിച്ചാണ് അവിടുന്ന് പറഞ്ഞത്. പരിശുദ്ധാത്മാവിനു വേണ്ടി മടുപ്പു കൂടാതെ പ്രാർത്ഥിക്കണം എന്നതാണ് ഈ ഉപമയിലെ പ്രധാന പാഠം. എന്നാൽ ഇവിടെ നാം മറ്റൊരു കാര്യം കൂടി ശ്രദ്ധിക്കണം. ആ മനുഷ്യൻ അപ്പം ചോദിച്ച് ചെന്നത് തനിക്കു വേണ്ടി ആയിരുന്നില്ല മറ്റൊരാൾക്കു വേണ്ടിയായിരുന്നു. മറ്റൊരാളുടെ ആവശ്യമാണ് അവനെ അയൽക്കാരന്റെ വീട്ടിലേക്ക് അയച്ച പ്രേരക ശക്തി. അപ്പം കിട്ടി കഴിഞ്ഞ ഉടൻ അത് തന്റെ അതിഥിക്കു നൽകിയ ശേഷം അവൻ ഉറങ്ങാൻ കിടന്നു കാണും അല്ലാതെ താൻ ചെയ്ത ഈ നല്ല പ്രവൃത്തിയെ കുറിച്ച് മറ്റുള്ളവരോട് ഓടി നടന്നു പറഞ്ഞു കാണും എന്നു ഞാൻ കരുതുന്നില്ല. ആ രാത്രി തന്റെ അതിഥിക്കു താൻ അപ്പം നൽകുന്നതിന്റെ ഫോട്ടോ എടുത്ത് എല്ലാവരെയും കാണിക്കുന്നതായി എനിക്കു ചിന്തിക്കാനേ കഴിയൂ നീല്ല.

എന്നാൽ ഇന്നു പല ക്രിസ്ത്യാനികളും ചെയ്യുന്നത് കൃത്യമായും ഇതു തന്നെയാണ്. മറ്റുള്ളവരിൽ ഒരു മതിപ്പുള്ളവാക്കുവാൻ വേണ്ടി തങ്ങൾ ചെയ്ത നല്ല കാര്യങ്ങൾ അവർ പരസ്യപ്പെടുത്തുന്നു. എന്നാൽ യേശു നമ്മോട് പറഞ്ഞത് വലം കൈ ചെയ്യുന്നത് ഇടത് കയ്യ് അറിയരുതെന്നാണ്.

ദൈവം നമ്മെ ധാരാളമായി അനുഗ്രഹിക്കുവാൻ ആഗ്രഹിക്കുന്നു. എന്നാൽ അവിടുന്ന് നമ്മെ ഒരു തടാകമോ കായലോ ആയിട്ടല്ല മറിച്ച് മറ്റുള്ളവരിലേക്ക് ചെല്ലുന്ന ജീവജലത്തിന്റെ നദികളാക്കുവാനാണ് ആഗ്രഹിക്കുന്നത്. (യോഹ.7:37-39). ആ നദികൾ രഹസ്യമായും സ്വച്ഛന്ദമായും ദൈവമഹത്വത്തിനു വേണ്ടി മാത്രം ഒഴുകണമെന്ന് അവിടുന്നാഗ്രഹിക്കുന്നു. പുതിയ നിയമ ലേഖനങ്ങളിൽ പറയുന്ന പരിശുദ്ധാത്മാവിന്റെ എല്ലാ ദാനങ്ങളും മറ്റുള്ളവരെ അനുഗ്രഹിക്കുന്നതിനു വേണ്ടിയാണ്. (1 കൊരി.12, റോമ.12, എഫേ.4) വ്യക്തിപരമായി നമുക്ക് ആത്മീയ വർദ്ധന വരുത്തുന്ന അന്യഭാഷാ വരം പോലും നാം മറ്റുള്ളവരെ ശുശ്രൂഷിക്കുന്നതിനു വേണ്ടി ഉണർവോടെ ദൈവത്തോടു ബന്ധമുള്ളവരായി എപ്പോഴും നിൽക്കുന്നതിനു വേണ്ടിയാണ്.

ദൈവത്തിൽ നിന്നും ആരോഗ്യം, സമ്പത്ത് തുടങ്ങിയ വ്യക്തിപരമായ അനുഗ്രഹങ്ങൾ മാത്രം ആഗ്രഹിക്കുന്നവർ വാസ്തവത്തിൽ ദൈവത്തിനവരെ കുറിച്ചുള്ള ഉദ്ദേശ്യം അറിഞ്ഞിട്ടില്ല. ഈ അനുഗ്രഹങ്ങൾ മേശയിൽ നിന്നും വീഴുന്ന നൂറുങ്ങൾ മാത്രമാണ്.

വിശ്വാസികളെന്ന നിലയിൽ നമ്മുടെ വിളി യേശുവിന്റെ കാൽച്ചുവടുകളെ പിൻഗമിക്കുക എന്നതാണ്. അവിടുന്ന് ഈ ഭൂമിയിലേക്ക് വന്നത് മറ്റുള്ളവരെ അനുഗ്രഹിക്കുവാനാണ്. അല്ലാതെ സ്വയം അനുഗ്രഹിക്കപ്പെടുവാനല്ല.

കേൾപ്പാൻ ചെവിയുള്ളവർ കേൾക്കട്ടെ.